

## **Abram Gatt (1863-1944)** **Skultur, Pittur** **u Disinjatur**

### **Mill-Kan. Prep. Joseph Bonello**

Abram Gatt twieled f'Bormla fl-4 ta' Ottubru 1863; il-ġenituri tiegħu kienu Ġużeppi Gatt u Regina Cassar. Huwa tghammed fil-Parroċċa ta' Bormla u tawh l-ismijiet ta' Laurentius, Abraham u Dominicus. Il-parrini kienu Antonius Gatt minn Bormla u Tereza Cassar mill-Isla. Minn dan jirrizulta, li għalkemm huwa magħruf bħala Abram, l-ewwel isem tiegħu fil-Magħmudija kien Lorenzo.<sup>1</sup>

L-ewwel studju tiegħu kien fl-Iskola Teknika ta' Bormla, li f'dak iż-żmien kienet immexxija mill-bravu u magħruf pittur Lazzaro Pisani.<sup>2</sup> Abram tant mexxa 'il quddiem fl-istudju li kemm-il darba gie ppremjat mis-surmast tiegħu. Għamel xi studju wkoll għand l-artist Senglean Carlo Darmanin, fejn mill-ewwel għamel progress kbir, tant li l-ewwel disinjati jagħtu xhieda tal-kapaċità tiegħu.<sup>3</sup>

Kien nistranti prattikanti u devot kbir tal-Madonna. Kien ta' karattru kwiet u umli li qatt ma fittex unuri u ftahir. Meta kien jaħdem it-Tarzna ġibed lejha is-simpatija ta' kulhadd, i-ktar tas-superjuri tiegħu. Hu kien ukoll ċajtjer hafna u nsibu diversi stejjer helwin dwaru: ta' min isemmi dik meta nsibu li għamel "lira tad-deheb" fl-injam, li meta fl-1921 gie l-Prinċep ta' Wales fit-Tarzna, l-Ammirall Inġliż ried jagħtih memorja. Qabdu lil Abram biex jagħmel lira ta' l-injam imitazzjoni ta' lira tad-deheb. Abram tant għamilha eżatt li meta l-Prinċep staqsewh liema hija l-vera, l-prinċep qabad il-lira li kien għamel Abram. Tant kienet eżatta li saħansitra għall-piż kien haseb Abram.<sup>4</sup>

## **ATTARD'S GARAGE**

(GRANCU)

**Cars for Hire and Self Drive**

**MOTORING SCHOOL**

**124/125, Bajjada Street, and  
17, Triq G. Agius Muscat Zabbar**



**826578 / 802688**

## Miet f'Haż Żebbuġ

Bormla fil-gwerra tfarrket kwazi kollha. Fost id-djar li ġġarru kien hemm dik ta' Abram fi triq l-Oratorju, fejn intradmu hafna disinji u pitturi li kellu dan l-artist. Fost ix-xogħlijiet li nstabu qalb il-ġebel kien hemm id-disinn tan-niċċa l-qadima tal-Kunċizzjoni, li llum jinsab f'dar privata.<sup>5</sup>

Minħabba l-periklu tal-gwerra, Abram mar Haż-Żebbuġ fejn miet fl-20 ta' Marzu 1944. Skond il-Liber Defunctorum tal-Parroċċa ta' Bormla (Vol. XVI) Abram miet fi triq San Guzepp Haż-Żebbuġ, u l-kadavru tiegħu ttejed fiċ-ċimiterju ta' l-Addolorata, fejn indifen fil-qabar tal-Fratellanza tal-Kurċifiss ta' Bormla.<sup>6</sup>

B'rispett il-Kapitlu ta' Bormla ħa sehem fil-Quddiesa (presente cadavere) u assista wkoll għad-difna tiegħu. Il-qniepen tal-parroċċa ta' Bormla daqqew waqt il-funeral tiegħu. Giet eretta fundazzjoni ta' quddiesa għal ruħu bħala radd il-hajr tax-xogħol (gratis) li Abram għamel għall-parroċċa ta' Bormla.<sup>7</sup>



*Abram Gatt (1863-1944).*

## Il-Kunċizzjoni ta' Bormla


L-istatwa tal-Kunċizzjoni ta' Bormla, maħduma fl-injam tal-ħarrub u twila madwar 1.63m, hija attribwita lis-Soru Marija De Domenico (jew Dedomenicis), allieva ta' Mattia Preti. Izda qabel il-festa ta' l-Inkurunazzjoni li saret f'Bormla fis-sena 1905, din l-istatwa giet irranġata u restawrata mill-artist Abram Gatt, li neħħa l-puttini (anġli żgħar) minn taħt il-mant, biddel il-forma tal-lipsa u neħħa l-qamar kbir li kellha. Wara li saru dawn it-tibdiliet skulturali, inksiet bil-fidda mid-'DITTA ANTONIO GHEZZI & FIGLI' ta' Milan; kollox fuq id-disinn u l-mudelli li għamel Abram. B'dan il-mod l-istatwa tbiddlet għal kollox u għalhekk nistgħu ngħidu li l-Kunċizzjoni ta' Bormla hija ta' Abram Gatt.<sup>8</sup>

Il-famuż pedestall, disinn ukoll ta' Abram, tlesta fl-1924. Il-kuruna tal-mant u l-erba' gastri li jitqiegħdu mal-vara huma wkoll ta' dan l-artist Bormliż.<sup>9</sup>

L-istatwa tal-Kunċizzjoni meta giet minn Milan, wara li nksiet bil-fidda, tqiegħdet fil-portiku tal-Knisja ta' Santa Margerita, minn fejn twasslet sal-Parroċċa b'demotrazzjoni kbira. Għal din l-okkażjoni kien hemm preżenti Abram fejn kulhadd beda jagħtih il-"Prosit".<sup>10</sup>


## Sant'Andrija ta' Hal Luqa

L-istatwa ta' Sant'Andrija ta' Hal Luqa giet ukoll restawrata mill-imsemmi skultur Gatt, fis-sena 1913, meta kien Kappillan ta' dak ir-raħal il-Bormliż Dun Anton Vella. Abram u l-Kappillan kienu hbieb intimi.



▲ *L-istatwa fil-portika ta' S. Margerita wara li nksiet bil-fidda. Il-banda tidher quddiem il-Kuncizzjoni - 1905.*

◀ *L-istatwa devota tal-Kuncizzjoni Illum.*



## DORLIN WOODWORK

*Għal xogħol ta' aperturi, hnejjiet eċċ.*  
**Triq is-Sebh, Qormi. Tel: 497788**

Hekk jikkummenta Dun Ġużepp Micallef fil-ktieb tiegħu "Hal-Luqa". "Il-Hadd, it-23 ta' Novembru 1913, ġemgħa rġiel u zgħażaġħ Halluqin telgħu bil-mixi lejn il-Belt biex iġibu l-Istatwa ta' Sant'Andrija restawrata u indurata. Għal xit-tlieta u nofs ta' wara nofsinħar deħru ġejjin lura bl-istatwa mġħobbija fuq spallejħom. Il-Halluqin bi ħġarħom kienu qed jistennewħom fit-tarf tar-raħal. Hekk kif raw x'deħra sabiħa rnexxielu jagħtiħa l-iskultura Bormliż Abram Gatt, li kien ħemm preżenti f'din l-okkażjoni, il-folla nfexxet f'čapčip kbir".<sup>11</sup> Il-gazzetta "Is-Saljib" tat-13 ta' Dičemberu 1913 wara faħħret ħafna l-istatwa restawrata ta' Sant'Andrija spiččat bil-kliem "għandna l-pjačir li nġħidu li ftiit għandna bħalha f'Malta".<sup>12</sup>

F'dik is-sena saru f'Hal Luqa fuq id-disinn ta' Abram Gatt il-Bankun u l-Bradella, xogħol ta' Luqa Grixti.

Ta' min iġħid ukoll li l-Istatwa famuża ta' San Publiju tal-Floriana, li ħija attribwita lil Vincenzo Dimech ġiet irraġata u rrestawrata mill-istess skultur Gatt.

### Opri tiegħu f'Bormla

L-aqwa xogħol tiegħu bħala skultur ħija l-istatwa ta' San Ġużepp ta' Bormla li saret fl-1903.<sup>13</sup> Qatt ma nixba' nħares lejħ. Tassew statwa sabiħa u artistika. San Ġużepp iżomm il-Bambin, taħsiħom personaġġi ħajjin. Meta ħaduh fuq il-fosos tal-Furjana għall-festa ta' l-ewwel ta' Mejju, ħafna ma ridux jemmnu li ħuwa skolpit fl-injam; tant ħuwa mirqum. Din l-istatwa ġiet mis-ruqa mill-affarijiet prezzjużi li kellħa fil-lejl bejn it-18 u d-19 ta' Dičemberu 1980, iżda, għalkemm il-hallelin ma nqabdux, fortunatament l-affarijiet instabu.

L-iktar knisja li għandħa xogħlijiet ta' Abram żġur li ħija l-Knisja Kolleġġjata ta' Bormla. Ta' min isemmi d-disinj tal-bičča l-kbira tal-ventartali tal-fidda, fostħom dak ta' San Mark li ħuwa kkunsidrat bħala l-Kapolavur tiegħu. Sbieħ ferm ħuma t-trieħi tal-bellus ta' l-altari; il-gastri tal-korsija; il-kandleri tal-maġġur, l-arkata tal-fidda u l-purtiera tal-kwadru tal-kor, u l-messali kollħa tal-fidda, u diversi affarijiet oħra, kollħa ddisinjati minn Abram, fostħom il-bičča l-kbira tad-dekorazzjoni tas-saqaf tal-Knisja u l-famuża mazza tal-Kapitlu.<sup>14</sup>



*L-istatwa artistika ta' San Ġużepp (injam).*

### Xogħlijiet oħra tiegħu

Għandu xogħlijiet sbieħ ferm fil-Parročča ta' Haż Żebbuġ, ta' Hal Luqa, ta' Hal Qormi, u f'diversi parročči oħra. Il-pedestall tal-Madonna tal-Karmnu tal-Belt, it-

tużell ta' Haż Żebbuġ u l-ventartal tal-Parroċċa tar-Rabat huma mill-aqwa xoghlijiet tiegħu. Sabiħ ferm huwa wkoll il-ventartal ta' San Ġużepp (ta' Ġiezu) tar-Rabat, li qam £583 u li żżanzan għall-festa ta' San Ġużepp tas-sena 1906.<sup>15</sup>

Dan l-artist Bormliż kien veru ġenju, tant li l-fama tiegħu xterdet malajr ma' Malta kollha. Diversi knejjes huma mimlija b'opri tal-fidda u fl-injam maħdumin fuq id-disinn ta' Abram. Ta' min isemmi l-pedestall tal-fidda u l-bradella ta' Santa Marija ta' l-Imqabba; it-tnejn maħduma fuq id-disinn ta' Abram Gatt. Il-pedestall inħadem fl-1928 mid-Ditta 'ANTONIO GHEZZI E FIGLI' ta' Milan u qam £400, u l-esekuzzjoni fl-injam saret mis-Surmast Manwel Buhagiar ta' Hal Tarxien. Il-bradella nħadmet ukoll minn Buhagiar fis-sena 1928 u swiet £200.<sup>16</sup>

### F'Għawdex

Il-fama ta' Abram waslet ukoll f'Għawdex, fejn għandu diversi xoghlijiet stupendi. Il-famuż ventartal tal-Bażilika tax-Xagħra huwa wieħed mill-isbaħ opri tiegħu. Sar fl-1915 u qam £300. Id-disinn ta' dan il-ventartal regà ġie esegwit b'mod tassew sabiħ u eżatt fl-irham għall-parti ta' quddiem ta' l-altar maġġur ta' l-istess knisja.<sup>17</sup> Dan sar fi żmien l-Arcipriet Mikelanġ Cauchi fis-sena 1957 bil-flus miġbura mill-Kan. Manwel Sultana u Dun Salv Sultana. Il-Mazza tal-Kapitlu tax-Xagħra, li saret mill-ġbir minn Dun M'Anġ Xerri, u r-rakkmu tat-terħa ta' l-artal maġġur inħadmu fuq disinn ta' Abram Gatt.<sup>18</sup>

Fil-Bażilika ta' San Ġorġ għandu l-akkolti u l-karti tal-Glorja li saru mid-'DITTA GHEZZI' fis-sena 1913 bi flus Dun Franġisk Buhagiar u ħuh. Tiegħu huma il-kanopew, il-gwarniċ u żewġ ventartali rrakmati tal-Kor, kif ukoll il-kappa taċ-ċelebrant li tagħmel parti mill-apparat. Abram kien hejja disinn għall-bradella ta' S. Ġorġ u għal erba' lanterni, iżda sfortunatament dawn baqgħu ma sarux. Xogħol ukoll ta' Abram huwa l-pulptu tal-Parroċċa ta' San Lawrenz, li nħadem mill-iskultur Bormliż Franġisk Camilleri li tiegħu ħa £92, waqt li Abram għad-disinn kien ħa biss £8.10s. Għamel ukoll disinji għall-armor ta' barra għall-festi tax-Xagħra, San Ġorġ u ta' San Lawrenz. It-trofej tal-pjazza tax-Xagħra u l-pedestall il-kbir li jintrama' fil-Pjazza tal-Parroċċa ta' San Lawrenz huma ta' Abram Gatt.<sup>19</sup>



*L-espressjoni fuq wiċċ il-Kurċifiss tal-vara l-kbira.*



*Is-Sur Armando Seychell V. Pres. iqiegħed il-fjuri f'riġlejn il-monument lil Abram Gatt fl-iskola.*

### **Xogħol tal-Kartapesta**

Abram kien imħarregħ sewwa fix-xogħlijiet tal-kartapesta. Insibu tiegħu l-Veronika u Kristu Msallab tal-vara l-Kbira tal-Parroċċa ta' Bormla<sup>20</sup> u għadd ta' statwi kbar u zghar li kienu jżejnut-triqatta' Bormla fil-festa tal-Kuncizzjoni; fosthom David, Mosè, il-Papa Piju IX, l-anġli taz-zuntier li kollha nqerdu fl-aħħar gwerra. F'hafna parroċċi għandu xogħlijiet tassew sbieħ tal-kartapesta; ta' min isemmi hafna statwi li jżejnu t-toroq tagħna fil-jiem tal-festi titulari; Abram kien ukoll pittur. Ftit għandna pittura tiegħu. Xogħol tiegħu hija l-pittura ta' Kristu Re fid-Domus Piju IX ta' Bormla. F'diversi djar privati jinsabu pitturi ta' Abram Gatt.

### **Egħluq**

L-unika tifikira li għandna ta' dan il-Bormliż hija Triq f'Bormla li dan l-aħħar giet imsemmija Triq Abram Gatt. F'Bormla, belt twelidu diġà twaqqaf Kumitat biex isir Monument lil dan l-artist Bormliż; il-Kurja diġà tat il-permess tagħha biex ikun jista' jsir Bust tiegħu fis-sagristija tal-Parroċċa ta' Bormla. Nittamaw li dan il-monument ma jdumx ma jsir.

*Nota: Dan kien id-diskors li sar fl-okkażjoni li fiha l-iskola ta' Bighi ssemmiet għal Abram Gatt.*

# **SILVIO HOUSEHOLD**

**(Gauda)**

Dealers in  
Chandeliers, Silverware, Oil Paintings  
and other sorts of Gifts.

Showroom Fgura

Shop 4, Block 8, Cospicua  
Tel: 775783

## Referenzi

<sup>1</sup> Liber Bapt. ta' Bormla Vol XVIII

<sup>2</sup> Tagħrif mogħti minn Maria Pisani, bint il-pittur Lazzaro.

<sup>3</sup> L.I.S. L-iskultur Abram Gatt, Kan. J. Bonello

<sup>4</sup> Tagħrif mogħti minn Charles Clews.

<sup>5</sup> Tagħrif mogħti mill-Ex-Arċipriet taż-Żurrieq il-Kan. Vince Balzan

<sup>6</sup> Liber Defunctorum Vol XVI ta' Bormla.

<sup>7</sup> Arkivju Kollegġjata Cospicua Libro Legati Messe p. 346 Cabreo 550.

<sup>8</sup> Katalgu tad-Ditta Ant. Ghezzi & Figli ta' Milan p. 73... eseguita in lastra d'argento a 900/000 battuta e riccamente ornata di cesello, pietre e stelle... (altezza metri 1.65)

<sup>9</sup> Il-kuruna tal-mant ġiet irregalata mill-Kan. Też. Ant. Vella li wara lahaq Kappillan Hal Luqa.

<sup>10</sup> Arkivju Kollegġjata Bormla Minuti tal-Kapitlu. 1905.

<sup>11</sup> "Hal Luqa" Dun Ġużepp Micallef pag. 265, 274, 275.

<sup>12</sup> "Is-Salib" tat-13 ta' Diċembru 1913.

<sup>13</sup> Minuti Fratellanza ta' San Ġużepp Bormla 1903.

<sup>14</sup> Arkivju Kollegġjata - Cospicua Minuti Kapitlu, diversi paġni. Ta' min isemmi wkoll il-Mazza tal-Kapitlu (... in argento cesella eseguito per la Chiesa di S. M. Immac. in Cospicua-Malta.

Araw il-Katalgu tad-Ditta Ghezzi pag. 56 No. 341).

<sup>15</sup> Arkivju Frattellanza S. Ġużepp - Rabat.

<sup>16</sup> Programm tal-Festi - Mqabba 1986 p. 23 u p. 15

<sup>17, 18 u 19</sup> L.I.S. 11 ta' Mejju 1985 - Xoghlijiet esegwiti f'Għawdex fuq disinn ta' Abram Gatt minn Raymond Vella.

<sup>20</sup> Minuti Fratellanza Kurċifiss - Oratorju - Cospicua.

<sup>21</sup> Tagħrif mogħti mill-President tad-Domus Piju IX il-Kan Gustav Barbara.



# REEDS

**Għal kull  
tip ta'  
riceviment**

**REEDS Bar & Restaurant**  
**Triq tal-Gardiel,**  
**Marsascala. Tel. 684482**

**\*\*\* kul ilka ġenwina f'ambjent tipiku Malti**